## ॥तैत्तिरीय ब्राह्मणम्॥

॥प्रथमः प्रश्नः॥

## ॥ तैत्तिरीयब्राह्मणे प्रथमाष्टके प्रथमः प्रपाठकः॥

ब्रह्म सन्धंत्तं तन्में जिन्वतम्। क्षत्र र सन्धंत्तं तन्में जिन्वतम्। इष् र सन्धंत्तं तां में जिन्वतम्। ऊर्ज्र सन्धंत्तं तां में जिन्वतम्। ऊर्ज्र सन्धंत्तं तां में जिन्वतम्। पृष्टिर सन्धंत्तं तां में जिन्वतम्। पृष्टिर सन्धंत्तं तां में जिन्वतम्। पृश्वन्त्सन्धंत्तं तान्में जिन्वतम्। पृजार सन्धंत्तं तां में जिन्वतम्। पृश्वन्त्सन्धंत्तं तान्में जिन्वतम्। स्तुतोंऽस् जनंधाः। देवास्त्वां शुक्रपाः प्रणंयन्तु॥१॥

सुवीराः प्रजाः प्रजनयन्परीहि। शुक्रः शुक्रशोचिषा। स्तुतोऽिस् जनंधाः। देवास्त्वां मन्थिपाः प्रणयन्तु। सुप्रजाः प्रजाः प्रजनयन्परीहि। मन्थी मन्थिशोचिषा। सञ्जग्मानौ दिव आपृंथिव्यायुः। सन्धंत्तं तन्मे जिन्वतम्। प्राण सन्धंत्तं तं में जिन्वतम्। श्रण्य सन्धंत्तं तं में जिन्वतम्। अपान सन्धंत्तं तं में जिन्वतम्। श्राया सन्धंत्तं तं में जिन्वतम्। श्राया सन्धंत्तं तन्में जिन्वतम्। श्रोत्र सन्धंत्तं तन्में जिन्वतम्। श्रोत्र सन्धंत्तं तन्में जिन्वतम्। मनः सन्धंत्तं तन्में जिन्वतम्। श्रायुं स्था आयुं स्था आयुं पत्तम्। आयुं प्रज्ञायं धत्तम्। आयुं प्रज्ञायं धत्तम्। प्राणः स्थः प्राणं में धत्तम्। प्राणं यज्ञायं धत्तम्। चक्षुं प्रज्ञायं प्रज्ञयं प्रज

प्रथमः प्रश्नः

धत्तम्। चक्षुंर्य्ज्ञपंतये धत्तम्। श्रोत्रई स्थः श्रोत्रं मे धत्तम्। श्रोत्रं यज्ञायं धत्तम्। श्रोत्रं यज्ञपंतये धत्तम्। तौ देवौ शुक्रामन्थिनौ। कुल्पयंतुं दैवीर्विशंः। कुल्पयंतुं मानुंषीः॥४॥

इष्मूर्जम्स्मासुं धत्तम्। प्राणान्पशुषुं। प्रजां मियं च यजंमाने च। निरंस्तः शण्डंः। निरंस्तो मर्कः। अपंनुत्तौ शण्डामर्को सहामुनां। शुक्रस्यं समिदंसि। मन्थिनः समिदंसि। स प्रथमः संकृतिर्विश्वकर्मा। स प्रथमो मित्रो वर्रुणो अग्निः। स प्रथमो बृह्स्पतिश्चिकत्वान्। तस्मा इन्द्रांय सुतमा जुहोमि॥५॥ न्युत्वपानः सन्धंतं तं में जिन्वतं प्राणं यज्ञायं धत्तं मानुंषीर्ष्रिहें चं॥ (ब्रह्मं क्षत्रं तदिष्मूर्जः र्षि पृष्टं प्रजां तां पृष्ट्तान्तसन्धंतं तत्र्याणमंपानं व्यानं तं चक्षः श्रोतं मनस्तद्वाचं ताम। इपादिपश्चेक वाचं तां में पृष्ट्त्तान्तसन्धंतं तानां प्राणादित्रितंये तं मेऽन्यत्र तन्में)॥१॥——[१]

कृत्तिंकास्वृग्निमादंधीत। एतद्वा अग्नेर्नक्षंत्रम्। यत्कृत्तिंकाः। स्वायांमैवैनं देवतांयामाधायं। ब्रह्मवर्चसी भवति। मुखं वा एतन्नक्षंत्राणाम्। यत्कृत्तिंकाः। यः कृत्तिंकास्वृग्निमांधृत्ते। मुख्यं एव भवति। अथो खलुं॥६॥

अग्निन्क्षत्रमित्यपंचायन्ति। गृहान् ह् दाहुंको भवति। प्रजापंती रोहिण्यामग्निमंसृजता तं देवा रोहिण्यामादंधता ततो वै ते सर्वान्नोहांनरोहन्। तद्रोहिण्यै रोहिणित्वम्। यो रोहिण्यामग्निमांधत्ते। ऋभ्नोत्येव। सर्वान्नोहांन्नोहति। देवा वै भद्राः सन्तोऽग्निमाधित्सन्त॥७॥ तेषामनाहितोऽग्निरासींत्। अथैंभ्यो वामं वस्वपांकामत्। ते पुनंवस्वोरादंधता ततो वै तान् वामं वसूपावंतिता यः पुराऽभृद्रः सन्पापीयान्तस्यात्। स पुनंवस्वोर्ग्निमादंधीत। पुनंरेवैनं वामं वसूपावंतिते। भृद्रो भंवति। यः कामयेत् दानकांमा मे प्रजाः स्युरितिं। स पूर्वयोः फल्गुंन्योरग्निमादंधीत॥८॥

अर्यम्णो वा एतन्नक्षंत्रम्। यत्पूर्वे फल्गुंनी। अर्यमेति तमांहुर्यो ददांति। दानंकामा अस्मै प्रजा भंवन्ति। यः कामयंत भगी स्यामितिं। स उत्तंरयोः फल्गुंन्योर्ग्निमादंधीत। भगंस्य वा एतन्नक्षंत्रम्। यद्त्तंरे फल्गुंनी। भृग्येव भंवति। कालुकुआ वै नामासुरा आसन्॥९॥

ते सुंवर्गायं लोकायाग्निमंचिन्वता पुरुष इष्टंकामुपांदधात्पुरुष इष्टंकाम्। स इन्द्रौं ब्राह्मणो ब्रुवांण इष्टंकामुपांधत्ता एषा में चित्रा नामेति। ते सुंवर्गं लोकमा प्रारोहन्। स इन्द्र इष्टंकामावृंहत्। तेऽवांकीर्यन्त। येऽवाकीर्यन्त। त ऊर्णावभंयोऽभवन्। द्वावुदंपतताम्॥१०॥

तौ दिव्यौ श्वानांवभवताम्। यो भ्रातृंव्यवान्त्स्यात्। स चित्रायामग्रिमादंधीत। अवकीर्येव भ्रातृंव्यान्। ओजो बलंमिन्द्रियं वीर्यमात्मन्धंत्ते। वसन्तौ ब्राह्मणौऽग्निमादंधीत। वसन्तो व ब्रौह्मणस्युर्तुः। स्व पुवैनंमृतावाधायं। ब्रह्मवर्चसी भंवति। मुखं वा पुतदंतूनाम्॥११॥

यद्वंसन्तः। यो वसन्ताऽग्निमांधत्ते। मुख्यं एव भंवति। अथो योनिमन्तमेवेनं प्रजातमाधत्ते। ग्रीष्मे राजन्यं आदंधीत। ग्रीष्मो व राजन्यंस्युर्तुः। स्व एवेनंमृतावाधायं। इन्द्रियावी भंवति। शुरदि वैश्य आदंधीत। शुरद्वे वैश्यंस्युर्तुः॥१२॥

स्व एवैनंमृतावाधायं। पृशुमान्भंवति। न पूर्वयोः फल्गुंन्योर्ग्निमादंधीत। एषा वै जंघन्यां रात्रिः संवत्स्रस्यं। यत्पूर्वे फल्गुंनी। पृष्टित एव संवत्स्रस्याग्निमाधायं। पापीयान्भवति। उत्तरयोरा दंधीत। एषा वै प्रंथमा रात्रिः संवत्स्रस्यं। यदुत्तरे फल्गुंनी। मुख्त एव संवत्स्रस्याग्निमाधायं। वसीयान्भवति। अथो खलुं। यदैवैनं यज्ञ उपनमैत्। अथादंधीत। सैवास्यर्ष्टिः॥१३॥

खल्वांधित्सन्त फल्गुंन्योरुग्निमादंधीतासन्नपततामृतूनां वैश्यंस्युर्तुरुत्तरे फल्गुंनी षट्वं॥२॥———[२]

उद्धंन्ति। यदेवास्यां अमेध्यम्। तदपंहन्ति। अपोऽवौक्षिति शान्त्यै। सिकंता निवंपति। एतद्वा अग्नेवैश्वान्रस्यं रूपम्। रूपेणैव वैश्वान्रमवंरुन्धे। ऊषां निवंपति। पृष्टिर्वा एषा प्रजननम्। यदूषाः ॥१४॥

पृष्टामिव प्रजनेनेऽग्निमाधेत्ते। अथो संज्ञानं एव। संज्ञान् ह्यंतत्पंशूनाम्। यदूषाः। द्यावांपृथिवी सहास्ताम्। ते वियती अंब्रताम्। अस्त्वेव नौ सह यज्ञियमिति। यदमुष्यां

युज्ञियमासीत्। तद्स्यामंदधात्। त ऊषां अभवन्॥१५॥

यदस्या यज्ञियमासींत्। तदमुष्यांमदधात्। तददश्चन्द्रमंसि कृष्णम्। ऊषांन्निवपंत्रदो ध्यांयेत्। द्यावापृथिव्योरेव यज्ञियेऽग्निमाधंत्ते। अग्निर्देवेभ्यो निलायत। आखू रूपं कृत्वा। स पृंथिवीं प्राविंशत्। स ऊतीः कुंर्वाणः पृंथिवीमनु समंचरत्। तदांखुकरीषमंभवत्॥१६॥

यदांखुकरीष संभारो भवंति। यदेवास्य तत्र न्यंक्तम्। तदेवावंरुन्थे। ऊर्जं वा एत रसं पृथिव्या उपदीका उद्दिंहन्ति। यद्वल्मीकम्। यद्वल्मीकवपा संभारो भवंति। ऊर्जमेव रसं पृथिव्या अवंरुन्थे। अथो श्रोत्रंमेव। श्रोत्र्र्ष् ह्यंतत्पृथिव्याः। यद्वल्मीकः॥१७॥

अबंधिरो भवति। य एवं वेदं। प्रजापंतिः प्रजा अंसृजत। तासामन्नमुपाँक्षीयत। ताभ्यः सूदमुपुप्राभिनत्। ततो वै तासामन्नं नाक्षीयत। यस्य सूदंः सम्भारो भवंति। नास्यं गृहेऽन्नं क्षीयते। आपो वा इदमग्रं सल्लिमांसीत्। तेनं प्रजापंतिरश्राम्यत्॥१८॥

कथिम्द इस्यादितिं। सोंऽपश्यत्पुष्करपूर्णं तिष्ठंत्। सोंऽमन्यत। अस्ति वै तत्। यस्मिन्निदमिष् तिष्ठतीतिं। स वंराहो रूपं कृत्वोप न्यंमञ्जत्। स पृथिवीम्ध आँर्च्छत्। तस्यां उपहत्योदंमञ्जत्। तत्पुंष्करपूर्णेंऽप्रथयत्। यदप्रंथयत्॥१९॥ तत्पृंथिव्ये पृंथिवित्वम्। अभूद्वा इदिमितिं। तद्भूम्ये भूमित्वम्। तां दिशोऽनु वातः समंवहत्। ता शर्कराभिरदृश्हत्। शं वै नोंऽभूदितिं। तच्छर्कराणा शर्कर्त्वम्। यद्वंराहिवंहत श् सम्भारो भवंति। अस्यामेवाछंम्बद्वारमृग्निमाधंत्ते। शर्करा भवन्ति धृत्यै॥२०॥

अथो शंत्वायं। सरेता अग्निर्भ्यंध्यायत्। ताः समंभवत्। तस्य पत्नंय आसन्। ता अग्निर्भ्यंध्यायत्। ताः समंभवत्। तस्य रेतः परांऽपतत्। तिद्धरंण्यमभवत्। यद्धरंण्यमुपास्यंति। सरेतसमेवाग्निमाधंत्ते। पुरुष् इन्नै स्वाद्रेतंसो बीभत्सत् इत्यांहः॥२१॥

उत्तर्त उपाँस्यत्यबींभत्सायै। अति प्रयंच्छति। आर्तिमेवाति प्रयंच्छति। अग्निर्देवेभ्यो निलायत। अश्वी रूपं कृत्वा। सौंऽश्वत्थे संवत्सरमंतिष्ठत्। तदंश्वत्थस्यांश्वत्थत्वम्। यदाश्वत्थः सम्भारो भवंति। यदेवास्य तत्र न्यंक्तम्। तदेवावंरुन्थे॥२२॥

देवा वा ऊर्जं व्यंभजन्त। ततं उदुम्बर् उदंतिष्ठत्। ऊर्ग्वा उदुम्बरंः। यदौदुंम्बरः सम्भारो भवंति। ऊर्जमेवावंरुन्थे। तृतीयंस्यामितो दिवि सोमं आसीत्। तं गांयत्र्याऽहरत्। तस्यं पूर्णमंच्छिद्यत। तत्पूर्णोऽभवत्। तत्पूर्णस्यं पर्णत्वम्॥२३॥ यस्यं पर्णमयंः सम्भारो भवंति। सोमपीथमेवावंरुन्थे। देवा वै ब्रह्मंत्रवदन्त। तत्पूर्ण उपांश्वणोत्। सुश्रवा वै नामं। यत्पंण्मयंः सम्भारो भवंति। ब्रह्मवर्च्समेवावं रुन्धे। प्रजापंतिर्श्निमंसृजत। सोंऽबिभेत्प्र मां धक्ष्यतीतिं। त॰ शम्यांऽशमयत्॥२४॥

तच्छुम्यै शमित्वम्। यच्छंमीमयः सम्भारो भवंति। शान्त्या अप्रंदाहाय। अग्नेः सृष्टस्यं यतः। विकंङ्कतं भा आंच्छंत्। यद्वैकंङ्कतः सम्भारो भवंति। भा एवावं रुन्थे। सहंदयोऽग्निराधेय इत्यांहुः। मुरुतोऽद्भिरग्निमंतमयन्। तस्यं तान्तस्य हृदंयमाच्छंन्दन्। साऽशनिरभवत्। यद्शनिहृतस्य वृक्षस्यं सम्भारो भवंति। सहंदयमेवाग्निमा धंत्ते॥२५॥

ऊषां अभवन्नभवद्वल्मीकौँऽश्राम्युदप्रंथयुद्धृत्यें बीभत्सत् इत्यांहू रुन्धे पर्णृत्वमंशमयदच्छिन्दुङ् स्त्रीणिं

च॥३॥\_\_\_\_\_[३

द्वादशस् विकामेष्वग्निमा दंधीत। द्वादंश मासाः संवत्सरः। संवत्सरादेवैनंमवरुद्धा धंत्ते। यद्वांदशस् विकामेष्वा दधीत। परिमित्मवं रुन्धीत। चक्षुंर्निमित् आदंधीत। इयद्वादंश विकामा (३) इतिं। परिमितं चैवापंरिमितं चावं रुन्धे। अनृतं वै वाचा वंदति। अनृतं मनसा ध्यायति॥२६॥

चक्षुर्वे स्त्यम्। अद्रा(३)गित्यांह। अदंर्श्वमितिं। तत्स्त्यम्। यश्चक्षुंर्निमितेऽग्निमांधत्ते। स्त्य एवैन्मा धंत्ते। तस्मादाहिताग्निर्नानृतं वदेत्। नास्यं ब्राह्मणोऽनांश्वान्गृहे वंसेत्। स्त्ये ह्यंस्याग्निराहितः। आग्नेयी वै रात्रिः॥२७॥ आग्नेयाः प्रावंः। ऐन्द्रमहंः। नक्तं गार्हंपत्यमा दंधाति। प्रात्नेवावं रुन्धे। दिवांऽऽहवनीयम्। इन्द्रियमेवावं रुन्धे। अधींदिते सूर्यं आहवनीयमा दंधाति। एतस्मिन्वे लोके प्रजापंतिः प्रजा अंसृजत। प्रजा एव तद्यजंमानः सृजते। अथों भूतं चैव भंविष्यचावं रुन्धे॥२८॥

इडा वै मांन्वी यंज्ञानूकाशिन्यांसीत्। साऽशृंणोत्। असुंरा अग्निमादंधत् इतिं। तदंगच्छत्। त आंहवनीयमग्र आदंधता अथ गार्हंपत्यम्। अथांन्वाहार्यपचंनम्। साऽब्रंवीत्। प्रतीच्यंषा् श्रीरंगात्। भृद्रा भूत्वा परां भविष्यन्तीतिं॥२९॥ यस्यैवमृग्निरांधीयतें। प्रतीच्यंस्य श्रीरंति। भृद्रो भूत्वा परांभवति। साऽशृंणोत्। देवा अग्निमादंधत् इतिं। तदंगच्छत्। तेंऽन्वाहार्यपचंनमग्र आदंधत। अथ् गार्हंपत्यम्। अथांहवनीयम्ं। साऽब्रंवीत्॥३०॥

प्राच्येषा्ड् श्रीरंगात्। भुद्रा भूत्वा सुंवर्गं ह्यो कमे ष्यन्ति। प्रजां तु न वे तस्यन्त इति। यस्यैवम् ग्निरांधीयते । प्राच्यंस्य श्रीरंति। भुद्रो भूत्वा सुंवर्गं लोकमेति। प्रजां तु न विंन्दते। साऽ श्रवीदिडा मनुम्। तथा वा अहं तवा ग्निमाधां स्यामि। यथा प्र प्रजयां पृश्मिर्मिथुनैर्जनिष्यसे ॥३१॥

प्रत्यस्मिल्लौंके स्थास्यसिं। अभि सुंवर्गं लोकं जेष्यसीतिं। गार्हंपत्यमग्र आदंधात्। गार्हंपत्यं वा अनुं प्रजाः पृशवः प्रजांयन्ते। गार्हंपत्येनैवास्मैं प्रजां पृशून्प्राजंनयत्। अथाँन्वाहार्यपर्चनम्। तिर्यिङ्किंव वा अयं लोकः। अस्मिन्नैव तेनं लोके प्रत्यंतिष्ठत्। अथाहवनीयम्। तेनैव सुंवर्गं लोकमभ्यंजयत्॥३२॥

यस्यैवमग्निराधीयतें। प्र प्रजयां पृशुभिर्मिथुनैर्जायते। प्रत्यस्मिल्रौंके तिष्ठति। अभि सुवर्गं लोकं जयित। यस्य वा अयंथादेवतमग्निरांधीयतें। आ देवतांभ्यो वृश्चते। पापीयान्भवति। यस्यं यथादेवतम्। न देवतांभ्य आवृंश्यते। वसीयान्भवति॥३३॥ भृगूंणां त्वाऽङ्गिरसां व्रतपते व्रतेनादंधामीतिं भृग्वङ्गिरसामादंध्यात्। आदित्यानां त्वा देवानां व्रतपते व्रतेनादंधामीत्यन्यासां ब्राह्मंणीनां प्रजानाम्। वरुणस्य त्वा राज्ञौ व्रतपते व्रतेनादंधामीति राज्ञंः। इन्द्रंस्य त्वेन्द्रियेणं व्रतपते व्रतेनादंधामीतिं राजन्यंस्य। मनों स्त्वा ग्रामण्यों व्रतपते व्रतेनादंधामिति वैश्यंस्य। ऋभूणां त्वां देवानां व्रतपते व्रतेनादंधामीतिं रथकारस्यं। यथादेवतमग्निराधीयते। न देवताम्य आवृंश्च्यते। वसीयान्भवति॥३४॥

ध्यायति वै रात्रिश्चावंरुन्धे भविष्युन्तीत्यंब्रवीञ्जनिष्यसेंऽजयद्वसींयान्भवति नवं च॥४॥————[४]

प्रजापंतिर्वाचः स्त्यमंपश्यत्। तेनाग्निमाधंत्त। तेन् वै स आंभ्रोत्। भूर्भुवः सुविरित्याह। एतद्वै वाचः स्त्यम्। य एतेनाग्निमांध्ते। ऋभ्नोत्येव। अथो स्त्यप्रांशूरेव भंवति। अथो य एवं विद्वानंभिचरंति। स्तृणुत एवैनम्॥३५॥ भूरित्यांह। प्रजा एव तद्यजंमानः सृजते। भुव इत्यांह। अस्मिन्नेव लोके प्रतितिष्ठति। सुव्रित्यांह। सुव्र्ग एव लोके प्रतितिष्ठति। त्रिभिरक्षरैर्गार्हंपत्यमा दंधाति। त्रयं इमे लोकाः। एष्वेंवैनं लोकेषु प्रतिष्ठित्माधंत्ते। सर्वैः पश्चभिराहवनीयम्॥३६॥

सुवर्गाय वा एष लोकायाधीयते। यदांहवनीयः। सुवर्ग एवास्मैं लोके वाचः सत्य सर्वमाप्नोति। त्रिभिर्गार्हंपत्यमा दंधाति। पश्चिभिराहवनीयम्। अष्टौ संपंद्यन्ते। अष्टाक्षरा गायत्री। गायत्रौंऽग्निः। यावांनेवाग्निः। तमाधंत्ते॥३७॥

प्रजापंतिः प्रजा अंसृजत। ता अंस्मात्सृष्टाः परांचीरायन्। ताभ्यो ज्योतिरुदंगृह्णात्। तं ज्योतिः पश्यंन्तीः प्रजा अभि समावर्तन्त। उपरीवाग्निमुद्गृह्णीयादुद्धरन्। ज्योतिरेव पश्यंन्तीः प्रजा यजंमानम्भि समावर्तन्ते। प्रजापंतेरक्ष्यंश्वयत्। तत्परांऽपतत्। तदश्वंऽभवत्। तदश्वंस्याश्वत्वम्॥३८॥

पुष वै प्रजापंतिः। यद्ग्निः। प्राजापत्योऽश्वंः। यदश्वं पुरस्तान्नयंति। स्वमेव चक्षुः पश्यंन्य्रजापंतिरनूदेति। वृज्री वा पृषः। यदश्वंः। यदश्वं पुरस्तान्नयंति। जातानेव भातृंव्यान्त्रणुंदते। पुन्रा वर्तयति॥३९॥

जुनिष्यमाणानेव प्रतिनुदते। न्यांहवनीयो गार्हंपत्य-मकामयत। निगार्हंपत्य आहवनीयम्। तौ विभाजुं नाशंक्रोत्। सोऽर्श्वः पूर्ववाङ्गूत्वा। प्राश्चं पूर्वमुदंवहत्। तत्पूर्ववाहंः पूर्ववाद्वम्। यदर्श्वं पुरस्तान्नयंति। विभंक्तिरेवैनयोः सा। अथो नानांवीर्यावेवैनौं कुरुते॥४०॥

यदुपर्युपरि शिरो हरेंत्। प्राणान्विच्छिन्द्यात्। अधोऽधः शिरो हरति। प्राणानां गोपीथायं। इयत्यग्रें हरति। अथेयत्यथेयंति। त्रयं इमे लोकाः। एष्वेवैनं लोकेषु प्रतिष्ठित्मार्थत्ते। प्रजापंतिरग्निमंसृजत। सोऽबिभेत्प्र मा धक्ष्यतीतिं॥४१॥

तस्यं त्रेधा मंहिमानं व्यौहत्। शान्त्या अप्रदाहाय। यत्रेधाऽग्निराधीयते। महिमानंमेवास्य तद्यूहित। शान्त्या अप्रदाहाय। पुन्रा वंर्तयति। महिमानंमेवास्य संदेधाति। पृशुर्वा पुषः। यदश्वः। पुष रुद्रः॥४२॥

यद्गिः। यदश्वंस्य प्दें ऽग्निमांद्ध्यात्। रुद्रायं प्शूनिपंदध्यात्। अपृशुर्यज्ञंमानः स्यात्। यन्नाकृमयेत्। अनंवरुद्धा अस्य पृशवंः स्युः। पार्श्वत आक्रंमयेत्। यथाऽऽहिंतस्याग्नेरङ्गांरा अभ्यव्वर्तेरन्। अवंरुद्धा अस्य पृशवो भवंन्ति। न रुद्रायापिदधाति॥४३॥

त्रीणिं ह्वी १ षे निर्वपति। विराजं एव विक्रान्तं यजंमानोऽनु विक्रमते। अग्नये पवंमानाय। अग्नये पावकायं। अग्नये शुचंये। यद्ग्नये पवंमानाय निर्वपंति। पुनात्येवैनम्ं। यद्ग्नये पावकार्य। पूत एवास्मिन्नन्नार्छं दधाति। यद्ग्रये शुचये। ब्रह्मवर्चसमेवास्मिन्नुपरिष्टादधाति॥४४॥

एन्माह्वनीयं धत्तेऽश्वत्वं वंर्तयति कुरुत् इतिं रुद्रो दंधाति युदग्नये शुचंय एकं च॥५॥ $\longrightarrow$ [  $\c arphi$ ]

देवासुराः संयंता आसन्। ते देवा विजयमुंप्यन्तः। अग्नौ वामं वसु सं न्यंदधत। इदमुं नो भविष्यति। यदिं नो जेष्यन्तीतिं। तद्ग्निर्नोत्सहंमशक्नोत्। तत् त्रेधा विन्यंदधात्। पृशुषु तृतींयम्। अप्सु तृतींयम्। आदित्ये तृतींयम्॥४५॥

तद्देवा विजित्यं। पुन्रवांरुरुत्सन्त। तेंऽग्नये पवंमानाय पुरोडाशंमुष्टाकंपालं निरंवपन्। पृशवो वा अग्निः पवंमानः। यदेव पृशुष्वासींत्। तत्तेनावांरुन्धत। तेंऽग्नयं पावकायं। आपो वा अग्निः पांवकः। यदेवाप्स्वासींत्। तत्तेनावांरुन्धत॥४६॥

तें ऽग्नये श्चये। असौ वा आंदित्यों ऽग्निः श्चिः। यदेवादित्य आसीत्। तत्तेनावां रुन्धत। ब्रह्मवादिनों वदन्ति। तनुवो वावैता अंग्र्याधेयंस्य। आग्नेयो वा अष्टाकंपालो ऽग्र्याधेयमिति। यत्तन्निर्वपेत। नैतानि। यथाऽऽत्मा स्यात्॥४७॥

नाङ्गांनि। ताहगेव तत्। यदेतानि निर्वपैत्। न तम्। यथाऽङ्गांनि स्युः। नात्मा। ताहगेव तत्। उभयांनि सह निरुप्यांणि। यज्ञस्यं सात्मत्वायं। उभयं वा एतस्यैन्द्रियं वीर्यमाप्यते॥४८॥

यौंऽग्निमांधत्ते। ऐन्द्राग्नमेकांदशकपालुमनु निर्वपेत्। आदित्यं

चुरुम्। इन्द्राग्नी वै देवानामयातमायामानौ। ये एव देवते अयातयाग्नी। ताभ्यांमेवास्मां इन्द्रियं वीर्यमवं रुन्धे। आदित्यो भवति। इयं वा अदितिः। अस्यामेव प्रतितिष्ठति। धेन्वै वा एतद्रेतः॥४९॥

यदाज्यम्। अनुडुहंस्तण्डुलाः। मिथुनमेवावंरुन्धे। घृते भंवति। यज्ञस्यालूक्षान्तत्वाय। चृत्वारं आर्षेयाः प्राश्ञंन्ति। दिशामेव ज्योतिषि जुहोति। पृशवो वा पृतानि हुवी १षि। पृष रुद्रः। यद्ग्रिः॥५०॥

यत्स् य प्तानिं ह्वी १ षिं निर्वपेंत्। रुद्रायं पृश्वनिपं दध्यात्। अपृशुर्यजमानः स्यात्। यन्नानुंनिर्वपेंत्। अनंवरुद्धा अस्य पृश्ववंः स्युः। द्वादृशस् रात्रीष्वनु निर्वपेत्। संवृत्सरप्रंतिमा वै द्वादंश् रात्रयः। संवृत्सरेणैवास्में रुद्र शंमियत्वा। पृश्वनवंरुन्थे। यदेकंमेकमेतानिं हुवी १ षिं निर्वपेंत्॥ ५१॥

यथा त्रीण्यावपंनानि पूरयेत्। तादक्तत्। न प्रजनंनमुच्छि १ षेत्। एकं निरुप्यं। उत्तरे समंस्येत्। तृतीयंमेवास्मै
लोकमुच्छि १ षति प्रजनंनाय। तं प्रजयां पृशुभिरनु
प्रजायते। अथो य्ज्ञस्यैवैषाऽभिक्रांन्तिः। रथचकं प्रवंतियति।
मनुष्यरथेनैव देवरथं प्रत्यवंरोहति॥५२॥

ब्रह्मवादिनों वदन्ति। होतृव्यंमग्निहोत्राँ(३) न होत्व्या(३) मितिं। यद्यजुंषा जुहुयात्। अयंथापूर्वमाहुंती जुहुयात्। यन्न जुंहुयात्। अग्निः परां भवेत्। तूष्णीमेव होत्व्यम्। यथापूर्वमाहुंती जुहोतिं। नाग्निः परांभवति। अग्नीधें ददाति॥५३॥

अग्निम्ंखानेवर्त्नप्रीणाति। उपबर्हणं ददाति। रूपाणामवं-रुद्धै। अश्वं ब्रह्मणें। इन्द्रियमेवावंरुन्धे। धेनु १ होत्रें। आशिषं प्वावंरुन्धे। अनुङ्गाहंमध्वर्यवें। विहुर्वा अनुङ्गान्। विह्रेरध्वर्युः॥५४॥

विह्निते विह्नि यज्ञस्यावंरुन्थे। मिथुनौ गावौ ददाति। मिथुनस्यावंरुद्धौ। वासो ददाति। सर्वदेवत्यं वै वासंः। सर्वा एव देवताः प्रीणाति। आ द्वांदशभ्यो ददाति। द्वादंश मासाः संवत्सरः। संवत्सर एव प्रतितिष्ठति। कामंमूर्धं देयम्। अपंरिमितस्यावंरुद्धौ॥५५॥

आदित्ये तृतीयम्प्स्वासीत्तत्तेनावांरुन्यत् स्यादांप्यते रेतोऽग्निरेकंमेकमेतानिं ह्वीश्षिं निर्वर्पंतप्रत्यवंरोहति ददात्यध्वर्युर्देयमेकं च॥६॥———[६]

घर्मः शिर्स्तद्यम्गिः। संप्रियः पृशुभिभीवत्। छुर्दिस्तोकाय् तनयाय यच्छ। वातः प्राणस्तद्यम्गिः। संप्रियः पृशुभिभीवत्। स्वदितं तोकाय् तनयाय पितुं पेच। प्राचीमन् प्रदिशं प्रेहिं विद्वान्। अग्नेरंग्ने पुरो अग्निभीवेह। विश्वा आशा दीद्यांनो विभाहि। ऊर्जं नो धेहि द्विपदे चतुंष्पदे॥५६॥

अर्कश्चक्षुस्तद्सौ सूर्यस्तद्यम्गिः। संप्रियः पृशुभिर्भुवत्। यत्ते

शुक्र शुक्रं वर्चः शुक्रा तुन्ः। शुक्रं ज्योतिरर्जस्मम्। तेनं मे दीदिहि तेन् त्वाऽऽदंधे। अग्निनाऽग्ने ब्रह्मणा। आनुशे व्यानशे सर्वमायुर्व्यानशे। ये ते अग्ने शिवे तुनुवौं। विरार्द्व स्वरार्द्व। ते माविशतां ते मां जिन्वताम्॥५७॥

ये तें अग्ने शिवे तनुवौं। संराद्वांभिभूश्चं। ते माविंशतां ते मां जिन्वताम्। ये तें अग्ने शिवे तनुवौं। विभूश्चं पिर्भूश्चं। ते मा विंशतां ते मां जिन्वताम्। ये तें अग्ने शिवे तनुवौं। प्रभ्वी च प्रभूतिश्च। ते मा विंशतां ते मां जिन्वताम्। यास्तें अग्ने शिवास्तनुवंः। ताभिस्त्वाऽऽदंधे। यास्तें अग्ने घोरास्तनुवंः। ताभिरमुं गंच्छ॥५८॥

चतुंष्पदे जिन्वतां तुनुवस्त्रीणिं च॥७॥\_\_\_\_\_\_[9]

इमे वा पृते लोका अग्नयं। ते यदव्यांवृत्ता आधीयरन्। शोचयेयुर्यजंमानम्। घर्मः शिर् इति गार्हंपत्यमा देधाति। वातः प्राण इत्यंन्वाहार्यपचंनम्। अर्कश्चक्षुरित्यांहवनीयम्। तेनैवैनान्व्यावंत्यति। तथा न शोचयन्ति यजंमानम्। रथन्तरम्भिगांयते गार्हंपत्य आधीयमांने। राथंन्तरो वा अयं लोकः॥५९॥

अस्मिन्नेवैनं लोके प्रतिष्ठितमा धंत्ते। वामदेव्यम्भिगांयत उद्धियमांणे। अन्तिरिक्षं वै वांमदेव्यम्। अन्तिरिक्ष एवैनं प्रतिष्ठितमाधंत्ते। अथो शान्तिर्वे वांमदेव्यम्। शान्तमेवैनं पशुव्यंमुद्धरते। बृहद्भिगांयत आहवनीयं आधीयमाने। बार्हितो वा असौ लोकः। अमुर्ष्मिन्नेवैनं लोके प्रतिष्ठितमार्थत्ते। प्रजापंतिरुग्निमंसृजत॥६०॥

सोऽश्वोऽवारों भूत्वा परांङैत्। तं वांरवन्तीयेंनावारयत। तद्वांरवन्तीयंस्य वारवन्तीयृत्वम्। श्यैतेनं श्येती अंकुरुत। तच्छौतस्यं श्यैतृत्वम्। यद्वांरवन्तीयंमिभ् गायंते। वार्यित्वैवेनं प्रतिष्ठितमा धंत्ते। श्यैतेनं श्येती कुंरुते। घर्मः शिर् इति गार्हंपत्यमादंधाति। सशींर्षाणमेवैनमा धंत्ते॥६१॥

उपैन्मुत्तरो यज्ञो नंमित। रुद्रो वा एषः। यद्ग्निः। स आंधीयमान ईश्वरो यजंमानस्य पृश्न् हिश्सितोः। संप्रियः पृश्भिभुविदित्याह। पृश्भिरेवैन् संप्रियं करोति। पृश्नामहिश्सायै। छुर्दिस्तोकाय तनंयाय युच्छेत्याह। आशिषंमेवैतामा शास्ते। वार्तः प्राण इत्यंन्वाहार्यपर्चनम्॥६२॥

सप्राणमेवैनुमा धंत्ते। स्वदितं तोकाय तनयाय पितुं प्चेत्यांह। अन्नमेवास्मै स्वदयित। प्राचीमनुं प्रदिशं प्रेहिं विद्वानित्यांह। विभिक्तिरेवैनयोः सा। अथो नानांवीर्यावेवैनौं कुरुते। ऊर्जं नो धेहि द्विपदे चतुंष्यद इत्यांह। आशिषंमेवैतामा शास्ते। अर्कश्चक्षुरित्यांहवनीयम्। अर्को वै देवानामन्नम्॥६३॥ अन्नमेवावं रुन्थे। तेनं मे दीदिहीत्यांह। समिन्थ एवैनम्। आनशे व्यांनश इति त्रिरुदिङ्गयित। त्रयं इमे लोकाः।

पृष्वेवेनं लोकेषु प्रतिष्ठितमा धत्ते। तत्तथा न कार्यम्। वीङ्गितमप्रतिष्ठितमा दंधीत। उद्धृत्यैवाधायांभिमन्नियः। अवीङ्गितमेवेनं प्रतिष्ठितमाधत्ते। विराद्वं स्वराद्व यास्ते अग्ने शिवास्तनुवस्ताभिस्त्वाऽऽदंध इत्यांह। एता वा अग्नेः शिवास्तनुवंः। ताभिरेवेन् समर्धयति। यास्ते अग्ने घोरास्तनुवस्ताभिरमुं गुच्छेतिं ब्रूयाद्यं द्विष्यात्। ताभिरेवेनं पर्याभावयति॥६४॥

लोकों ऽसृजतैनुमार्थत्ते ऽन्वाहार्युपर्चनं देवानामन्नमेनुं प्रतिष्ठितुमार्थत्ते पश्चं च॥८॥————[८]

श्मीग्रभीद्ग्निं मंन्थति। एषा वा अग्नेर्यज्ञियां तृनूः। तामेवास्मे जनयति। अदितिः पुत्रकामा। साध्येभ्यो देवेभ्यौ ब्रह्मीद्नमंपचत्। तस्यां उच्छेषंणमददुः। तत्प्राश्ञौत्। सा रेतोऽधत्त। तस्यै धाता चौर्यमा चौजायेताम्। सा द्वितीयंमपचत्॥६५॥

तस्यां उच्छेषंणमददुः। तत्प्राश्ञांत्। सा रेतोंऽधत्त। तस्यैं मित्रश्च वरुंणश्चाजायेताम्। सा तृतीयंमपचत्। तस्यां उच्छेषंणमददुः। तत्प्राश्ञांत्। सा रेतोंऽधत्त। तस्या अश्शंश्च भगंश्चाजायेताम्। सा चंतुर्थमंपचत्॥६६॥

तस्यां उच्छेषंणमददुः। तत्प्राश्नांत्। सा रेतोंऽधत्त। तस्या इन्द्रंश्च विवंस्वाङ्श्चाजायेताम्। ब्रह्मौदनं पंचति। रेतं एव तद्दंधाति। प्राश्नंन्ति ब्राह्मणा ओंदनम्। यदाज्यंमुच्छिष्यंते। तेनं सुमिधोऽभ्यज्या दंधाति। उच्छेषंणाद्वा अदिंती

## रेतोंऽधत्त॥६७॥

उच्छेषंणादेव तद्रेतों धत्ते। अस्थि वा एतत्। यत्स्मिधंः। एतद्रेतंः। यदाज्यम्। यदाज्यंन स्मिधोऽभ्यज्यादधांति। अस्थ्येव तद्रेतंसि दधाति। तिस्र आदंधाति मिथुन्त्वायं। इयंतीर्भवन्ति। प्रजापंतिना यज्ञमुखेन् सम्मिताः॥६८॥

इयंतीर्भवन्ति। युज्ञपुरुषा सम्मिताः। इयंतीर्भवन्ति। एतावृद्धे पुरुषे वीर्यम्। वीर्यंसंमिताः। आर्द्रा भंवन्ति। आर्द्रमिव हि रेतंः सिच्यते। चित्रियस्याश्वत्थस्यादंधाति। चित्रमेव भंवति। घृतवंतीभिरा दंधाति॥६९॥

एतद्वा अग्नेः प्रियं धामं। यद्धृतम्। प्रियेणैवैनं धाम्ना समर्धयति। अथो तेजंसा। गायत्रीभिर्न्नाह्मणस्यादंध्यात्। गायत्रछंन्दा वै ब्राँह्मणः। स्वस्य छन्दंसः प्रत्ययन्स्त्वायं। त्रिष्टुग्भी राजन्यंस्य। त्रिष्टुप्छंन्दा वै रांजन्यंः। स्वस्य छन्दंसः प्रत्ययनस्त्वायं॥७०॥

जगंतीभिवेंश्यंस्य। जगंतीछन्दा वै वैश्यंः। स्वस्य छन्दंसः प्रत्ययन्स्त्वायं। त॰ संवत्स्रं गोंपायेत्। संवृत्स्र॰ हि रेतों हितं वर्धते। यद्यंन॰ संवत्स्रे नोपनमैंत्। स्मिधः पुन्रादंध्यात्। रेतं पुव तिद्धतं वर्धमानमेति। न मा॰्समंश्ञीयात्। न स्त्रियमुपंयात्॥७१॥

यन्मा ५ समंश्जीयात्। यत्स्रियंमुपेयात्। निर्वीर्यः स्यात्।

नैनंमग्निरुपंनमेत्। श्व आंधास्यमांनो ब्रह्मौद्नं पंचति। आदित्या वा इत उत्तमाः सुंवृगं लोकमांयन्। ते वा इतो यन्तं प्रतिनुदन्ते। पृते खलु वावादित्याः। यद्ग्राह्मणाः। तैरेव सन्तवं गंच्छति॥७२॥

नैनं प्रतिनुदन्ते। ब्रह्मवादिनों वदन्ति। क्वां सः। अग्निः कार्यः। योऽस्मै प्रजां पृशून्प्रंजनयतीति। शल्कैस्ता १रात्रिंमग्निमिन्धीत। तस्मिन्नुपव्युषम्रणी निष्टंपेत्। यथंर्ष्भायं वाशिता न्यांविच्छायति। ताद्दगेव तत्। अपोदूह्य भस्माग्निं मन्थति॥७३॥

सैव साऽग्नेः सन्तंतिः। तं मंथित्वा प्राश्चमुद्धंरित। संवृत्सरम्व तद्रेतों हितं प्रजनयित। अनांहित्स्तस्याग्निरित्यांहुः। यः स्मिधोऽनांधायाग्निमांधृत्त इतिं। ताः संवत्सरे पुरस्तादादंध्यात्। संवृत्सरादेवेनंमव्रुध्याधंत्ते। यदिं संवत्सरेऽनाद्ध्यात्। द्वादृश्यां पुरस्तादादंध्यात्। संवृत्सरप्रंतिमा व द्वादंश्य रात्रयः। संवृत्सरमेवास्याहिता भवन्ति। यदिं द्वादृश्यां नाद्ध्यात्। त्र्यहे पुरस्तादादंध्यात्। आहिता एवास्यं भवन्ति॥७४॥

हितीयंमपचचतुर्थमंपच्दिति रेतोंऽधत्त सम्मिता घृतवंतीभिरादंधाति राज्ञन्यः स्वस्य छन्दंसः प्रत्ययन्स्त्वार्थेयाद्गच्छिति मन्थित् रात्रंयश्च्त्वारि च॥१॥—————[९] प्रजापितः प्रजा असृजत। स रिरिचानोऽमन्यत। स तपोऽतप्यत। स आत्मन्वीर्यमपश्यत्। तदंवर्धत।

तदंस्मात्सहंसोर्ध्वमंसृज्यत। सा विराडंभवत्। तां देवासुरा व्यंगृह्णत। सो ऽब्रवीत्प्रजापंतिः। मम् वा एषा॥७५॥ दोहां एव युष्माकृमितिं। सा ततः प्राच्युदंक्रामत्। तत्प्रजापंतिः पर्यंगृह्णात्। अर्थवं पितुं में गोपायेतिं। सा द्वितीयमुदंक्रामत्। तत्प्रजापंतिः पर्यगृह्णात्। नर्य प्रजां में गोपायेतिं। सा तृतीयमुदंक्रामत्। तत्प्रजापंतिः पर्यगृह्णात्। शङ्स्यं पश्नमें गोपायेतिं॥७६॥

सा चंतुर्थमुदंक्रामत्। तत्प्रजापंतिः पर्यगृह्णात्। सप्रंथ स्भां में गोपायेति। सा पंश्चममुदंक्रामत्। तत्प्रजापंतिः पर्यगृह्णात्। अहं बुध्निय मत्रं मे गोपायेति। अग्नीन् वाव सा तान्व्यंक्रमत। तान्प्रजापंतिः पर्यगृह्णात्। अथो पङ्किमेव। पङ्किर्वा एषा ब्राह्मणे प्रविष्टा॥७७॥

तामात्मनोऽधि निर्मिमीते। यद्ग्निरांधीयतें। तस्मांदेतावंन्तोऽग्नय् आधीयन्ते। पाङ्कां वा इद सर्वम्। पाङ्केनेव पाङ्काः स्पृणोति। अर्थवं पितुं में गोपायेत्यांह। अन्नमेवैतेनं स्पृणोति। नर्यं प्रजां में गोपायेत्यांह। प्रजामेवैतेनं स्पृणोति। शङ्स्यं पृश्नमें गोपायेत्यांह॥७८॥

पृश्नेवैतेनं स्पृणोति। सप्रंथ सुभां में गोपायेत्यांह। सुभामेवैतेनेंन्द्रियः स्पृणोति। अहें बुध्निय मर्त्रं मे गोपायेत्यांह। मत्रंमेवैतेन श्रियः स्पृणोति। यदांन्वाहार्यपचंनेऽन्वाहार्यं पचंन्ति। तेन सौंऽस्याभीष्टंः प्रीतः। यद्गार्हंपत्य आज्यंमधिश्रयंन्ति संपत्नींर्याजयंन्ति। तेन सौंऽस्याभीष्टंः प्रीतः। यदांहवनीये जुह्वंति॥७९॥

तेन सोंडस्याभीष्टंः प्रीतः। यत्सभायां विजयंन्ते। तेन् सोंडस्याभीष्टंः प्रीतः। यदांवस्थेडन्न्र्ं हरंन्ति। तेन् सोंडस्याभीष्टंः प्रीतः। तथांडस्य सर्वे प्रीता अभीष्टा आधीयन्ते। प्रवस्थमेष्यन्नेवमुपंतिष्ठेतैकंमेकम्। यथां ब्राह्मणायं गृहेवासिनं परिदायं गृहानेतिं। तादगेव तत्। पुनंरागत्योपंतिष्ठते। सा भांगेयमेवेषां तत्। सा ततं ऊर्ध्वारोहत्। सा रोहिण्यंभवत्। तद्रोहिण्ये रोहिणित्वम्। रोहिण्यामुग्निमादंधीत। स्व पुवैनं योनौ प्रतिष्ठितमाधंते। ऋश्नोत्येनेन॥८०॥

एषा पुश्रूम्में गोपायेति प्रविष्टा पुश्रूम्में गोपायेत्यांहु जुह्वंति तिष्ठते सप्त चं॥१०॥॥१०॥——[१०]

ब्रह्म संधेत्तं कृतिंका्सूर्द्धन्ति द्वाद्शस्ं प्रजापंतिर्वाचो देवासुरास्तद्ग्निर्नेद्धर्मिश्शरं इमे व शमीग्रभात्प्रजापंतिः स रिरिचानः स तपः स आत्मन्वीर्यंदशं॥१०॥ ब्रह्म सन्धंत्तं तौ दिव्यावथो शंत्वाय प्राच्येषां यदुपर्युपरि यत्सद्यः सोऽश्वोऽवारो भूत्वा जगंतीभिरशींतिः॥८०॥ ब्रह्म सन्धंत्तमृध्नोत्येनेन॥ हरिः ओम्॥

22 प्रथमः प्रश्नः

इति श्रीकृष्णयजुर्वेदीयतैत्तिरीयब्राह्मणे प्रथमाष्टके प्रथमः प्रपाठकः समाप्तः॥ प्रथमः प्रश्नः 23

This PDF was downloaded from http://stotrasamhita.github.io.

 ${\sf GitHub: http://stotrasamhita.github.io \mid http://github.com/stotrasamhita}$ 

Credits: http://stotrasamhita.github.io/about/